

पहली बार दी जा रही प्रोत्साहन राशि

40 पैक्सों में लगे ड्रायर, 19 फीसदी नमी वाले धान की भी होगी खरीद

पॉलिटिक्वल रिपोर्टर|पटना

सहकारिता मंत्री राणा रंधीर सिंह ने विधानसभा में कहा कि धान की नमी को खत्म करने के लिए 40 पैक्सों में ड्रायर की व्यवस्था की गई है। 15 नवंबर से पूरे राज्य में धान खरीद की जा रही है। किसानों से ज्यादा मात्रा में धान खरीदने के लिए 17 की जगह अब 19 फीसदी नमी वाले धान की भी खरीद की जा रही है। पैक्सों को पहली

बार 10 रुपए प्रति क्विंटल प्रोत्साहन राशि दी जा रही है। इस बार रैयती किसानों से 200 क्विंटल और गैर रैयतों से 75 क्विंटल धान की खरीद की जाएगी। किसानों के लाभ के लिए समर्थन मूल्य 1470 रुपए से बढ़ाकर 1550 रुपए कर दिया गया है। धान खरीद के लिए अब तक 600 करोड़ रुपए की व्यवस्था की गई है। बैंकों को स्पष्ट निर्देश दिया गया है कि पैक्सों से 8 फीसदी से ज्यादा ब्याज न लें।